

కౌతూహలము

చ. రా.

మానాన్న భౌతిక ప్రపంచంలో మాకు దూరమై అప్పటికి నాలుగురోజులైంది. చిత్తడిజిల్లలాగ గాలికి అశ్రువులు కురుస్తున్నాయి. వాతావరణమే తేమగావుంది.

ఇంటిముందు వరాండాలో పడకకుర్చీలో కూర్చొనివున్నాను. అఖిలప్రపంచాన్ని ఆవరించివున్న కాటుచీకటి కంటి కేదురుగా కనపడుతూవుంది. అంతకంటే గాఢంగా కమ్ముకుంది హృదయంలో చీకటి. వీని కైక్యం కలిగించడానికి కళ్లుమూసుకున్నా. అవ్యక్తమైన ఆలోచన లెన్నో బుట్టలో గిట్టిన తిరుగుతున్నాయి. దగ్గరగా మంచం మీద మా పెద్దమ్మాయి రాజ్యలక్ష్మి కూర్చునివుంది కుమారునితో. ఆకృష్ణుడు గోడకు తగిల్చిన దీపాన్ని చూస్తూ, నవ్వులు వెదజల్లుతూవున్నాడు. చిన్నపిల్ల లేవో పుస్తకాలు ముందువేసుకుని చాపమీద చదవడంకంటే ఆర్థాటం ఎక్కువ చేస్తున్నారు. మాలమ్మ ముసుగుతో తలవంచుకొని గోడవార కూర్చునివుంది. పనిపాటల్లో మునిగివున్నారు లోపల మిగిలినవారంతా. మేము నిశ్శబ్దంగావుండటం చూచి పిల్లలు కూడా క్రమక్రమంగా తమ చదువును కాగితాలు త్రిప్పడం క్రింద కుమాత్రమే మార్చారు. ఆలోచన లేమిలేకున్నా

ఆలోచిస్తున్నవారిలాగ అదోరకంగా నెమ్మదిగావున్నాం.

‘అమ్మా! చిన్నబాబుగా రున్నారా?’ అనే ప్రశ్న చెవుల్లో దూరింది. కళ్ల తలుపులు తెరచుకున్నవి.

‘అదో కుర్చీలో పడుకొని’ అంది నెమ్మదిగా మాలమ్మ.

‘ఏమిరా వెంకన్నా?’ అన్నాను.

మెడమీదవున్న దుప్పటిదీసి క్రిందపడవేస్తూ వరాండామెట్లమీద నిల్చున్నాడు మాదిగవెంకన్న.

‘బాబూ! ఇలా దయచేయండి ఓమారు’ అన్నాడు చేతులు కట్టుకొని.

‘ఏమిటో చెప్పా. ఇక్కడే వున్నానుగా.’ నాకు లేవడానికి బద్ధకం.

‘ఒక్క అడుగు ఇక్కడికి దయచేయండి’ అన్నాడు వెంకన్న చేతులు వెనక్కిపెట్టుకుంటూ.

మాటలనువిని లోపలనుండినచ్చి తలుపు కానుకొని నిల్చున్న మా రెండోఅమ్మాయి సుమతి అంది. ‘నాకు తెలుసునులేరా. ఈ వేళ ఆదివారమన్నయ్యా. శంతదినం.’

అమ్మాయికి తెలుసునేమోకాని నాకు తెలిసినట్టెక్కడా సాక్ష్యంలేదు.

'వెళ్లన్నయ్యా! కానుకలిస్తాడు' అంది మరీ సుమతి.

'ఏమీలేదండీ బాబూ! ఇదో ఇక్కడికి ఓమారు' అన్నాడు వెంకన్న.

'సరే' నంటూలేచి మెట్లవద్దకు వెళ్లాను.

రెండు చేతుల్లోవున్న తెల్లనికాగితాల పొట్లాలు ముందుంచి నమస్కారంచేసి 'తీసుకోండి' అన్నాడు వెంకన్న.

'ఏమిటివి?' ఆశ్చర్యపడ్డాను.

'నేం చెప్పలేదా? ప్రతి ఆదివారమూ వెంకన్న యీవేళకు సరిగా పంచదారా పటిక బెల్లముపొట్లాలు నాన్నగారికి తెచ్చి యిచ్చి నమస్కారంచేసేవాడు. నాన్నగారు వాని భక్తి ఎంతో పొంగిపోయేవారు. ఆ తరువాత వారు అర్ధరాత్రివఱకు మాట్లాడేవారు. నాన్నగారికి బదులు యీవేళ మీ కయింది. ముందే అన్నానుగదూ?' అంది అంతా ముందే చెప్పినట్టుగా సుమతి.

'అతను అలాచేయడం మామూలే' అని మా అమ్మకూడా అంది. పొట్లాలు తీసుకున్నాను.

తరువాత వెంకన్న అన్నాడు. 'బాబూ గారూ! నాన్నగారి జోడు—నేను స్వయంగా కుట్టయిచ్చినది—ఎక్కడో ఇంట్లో వుంటది. అదిమాత్రం నా కిప్పించండి. నా గుడిసెలో వేలాడకట్టుకుంటాను పెద్దబాబు గారిని తలచుకుంటూ.'

'ఇదేమిట్రా జోడు కావాలంటున్నావు. ఇంతకంటే వేరే యేమీ నీకు తోచలేదా?

పటమా, భాగ్యమా, ఇంకొకటా?' అన్నాను.

'అదే నా కిష్టమైనది. వేరే ఏమీ వద్దండీ. నా కింక కావలసింది ఏమీలేదు. బాబుగారు పోయారు. నా బదుకు పాడయింది; ఇంకా అవుతుంది. నేంగూడా బతకను. బతకనివ్వరుకూడా' అంటూ కాళ్ల మీదపడి భోరున ఏకవడం మొదలు పెట్టాడు వెంకన్న.

నాకూ దుఃఖం వచ్చింది. నాలుగు దినాల క్రిందట ఏబాధా యెటుగని మా నాన్న హఠాత్తుగా 'ఇదిగో, ఇంక నేనులే' నంటూ అనంతవిశ్వంలో లీనమైనది మరల ఒకమారు మనోవీధిలో మెరిసిపోయింది. మరల గాలి వీచింది. అశ్రువులు వర్షించాయి.

దుఃఖమాపుకున్నాను. వెంకన్నను లేవ నెత్తాను. శాంతపరచాను.

మా నాన్నగారికి మావూరి మాల మాదిగలంటే ఎంతో దయాసానుభూతీ. వారి కుర్రాళ్లకు వూరివాళ్లందరిని ధిక్కరించి చదువు చెప్పారు. వారి వ్యవహారాలు తనచేతిమీదుగా నడిచేవి. వారి కేవలనా రోగాలువస్తే రాత్రింబవళ్లూ మేలుకొని వారికి సేవచేసేవారు. వారి కేంకావలసివచ్చినా అచ్యుతరావుగారి సలహాగావాలి,వారు చేయగలిగినన్నివిధాల వారి సాయంచేసేవారు. వారందరిలో వెంకన్నక మా నాన్నగారిపైన భక్తిప్రేమలెక్కువ.

గృహ లక్ష్మి

ఇదంతా నాకు తెలుసును. అయినా ఎప్పుడోగాని నాలుగురోజులు ఇంట్లోవుండ నందున నా కా జోడు మాహాత్మ్యం తెలిసిందికాదు. వెంకన్న అలామాట్లాడడానికి కారణం అవగాహం అయిందికాదు.

‘వెంకన్నా! ఏమిటి విశేషం. నాన్నగారి మృతి మాకే కాకుండా మీ అందరికీకూడా నష్టకారణమయింది. దానికి నా హృదయ వేదన మితిమీరుతూవుంది.’

‘జోడు సంగతి జెప్పవలెనంటే ఓ పెద్ద కథవుతుంది బాబూ! అది అమ్మగారికి తెలుసు. ఇంట్లో అందరికీ తెలుసు’ అన్నాడు కన్నీళ్లు తుడుచుకుంటూ.

‘బానురా నాయనా! నా కిప్పుడు జ్ఞాపకం వచ్చింది, జోడు సంగతి. మీ నాన్న వుండగా నీ కది తెలిసివుంటే నీవు నిజంగా సంతోషపడేవాడివి. ఇప్పుడు వింటే నీ కది మరింతవేదన కలిగిస్తుంది’ అంది మా అమ్మ నెమ్మదిగా.

‘నేను ముందొకమారు వచ్చాను. అప్పుడు అబ్బాయి నెత్తుకొని నాన్న ‘నీకుకూడా జోడు కావాలా, వెంకన్న కుట్టిస్తాడు’ అంటూ ఆడించేవారు. అప్పుడు నే నడిగితే దాని సంగతంతా నాకు చెప్పి ‘అన్నయ్య కిది తెలియనీయవద్దు. వాడు కోపపడతాడు’ అన్నారు. నిన్ను డబ్బు అడగలేక నీకు కష్టం అవుతుండేమో అని ఇలాంటి బాధల పడ్డ తండ్రి—తరువాత మాట్లాడలేక పోయింది రాజ్యలక్ష్మి.

సుమతి కథంతా చెప్పింది. మధ్యమధ్య మా అమ్మా రాజ్యలక్ష్మి కొన్ని విషయాలు చేరుస్తూవచ్చారు.

* * *

వెంకన్నది పెద్దకుటుంబము. ‘పిల్లాజెల్లా’ కలసి పదిమందుంటారు. వ్యవసాయంలో తోడ్పడే తమ్ము లిద్దరున్నా గృహభార మంతా తనమీదనేవుంది. భూమిబుట్టలు కొద్దిగావుండేవి. అవయినా మెరక భూములు. అప్పుడప్పుడూ వా న దే వు డు ‘శీతకన్ను’ వేస్తూవచ్చాడు. ఇంతలో ఆరికమాండ్యం బరువెక్కువైంది. అందుచేత సంసారాని కయే బడ్డటు తీర్మానాలు తల్లకిందు తాతూ వచ్చాయి. కాబట్టి అప్పులై నవి. రాగలగి సంతాలాగి తుడకు భూములు లాగేశారు ఋణదాతలు. చాలినన్ని భూములు లేనందు చేత ఇంకా కొన్ని అప్పు లాలాగే నిల్చి పోయినవి. అలాంటిదే పిండు భీమయ్యగారి అప్పుకూడా.

ఆనిరుడు వెంకన్నకు పొలాల్లో తినడానికి సరిపాయ్యే గింజలుకూడా రాలేదు. మరీ పొలాలు విత్తవలసినకాలం వచ్చింది. దానికి పైకంతో అవసరంవచ్చింది. అప్పటికే కావలసినన్ని అప్పులున్నై. అయినా భీమయ్యవద్దకు వెళ్లాడు వెంకన్న. నూరు రూపాయలు అడిగాడు. ఆయేడే తప్పకుండా పంటకాలంలోవున్న ధరకే తాను పండింపబోయే వేరుసెనగ అసలుకు వడ్డీ తనకే యిస్తానన్నాడు. పదింటికి పావలావడ్డీ కంగీకరించాడు. భీమయ్య డబ్బుయిచ్చాడు.

కొత్త జోడు

ఆయేడు వున్న భూమినంతా వేరు సెనగవేస్తే కొంత అప్పుతీర్చుకొని నాలుగుడబ్బులు చేతిలో వుంచుకోవచ్చు న ను కు న్నా డు వెంకన్న. అయితే ఆయేడు వానదేవుడు యిష్టంవచ్చినచోటనే వర్షానికి ఆర్డరిచ్చాడు. వెంకన్నపైరు పాడయిపోయింది. ఆతని కేమీ దిక్కుతోచిందికాదు. ఆతరువాత అప్పులవాళ్లందరు భూములు లాక్కోవటం; సంసారం చీలిపోవటం; తనపాలికివచ్చిన భీమయ్య అప్పు పెరిగిపోవడం; కూలినాలి చేత జీవనం జరపడం వెంకన్న సంసారంలో బరిగినమార్పులు.

‘అప్పులు వసూలు చేయడంలో ఇంటి వేరు సార్థకం చేసే పిడు భీమయ్య అప్పు తీర్చడమెలాగ?’ ఈసమస్య వెంకన్నను బాధపెట్టడం ఎక్కువయింది. ఎక్కడో ఒక లేగదూడను సంపాదించాడు వెంకన్న. సంవత్సరమన్నర కంటవ త్తిడుకొని పెంచాడు. ఆఖరుకది నూరురూపాయలు చేసేకోడేగా తయారైంది. వెంకన్నకు ధైర్యం వచ్చింది.

ఒకనాడు వెంకన్న కోడెనుతీసుకొని భీమయ్యవద్దకు వెళ్లాడు. ‘కోడెకు నూరు రూపాయలు ధరకట్టారు. దాన్ని తీసుకొని వడ్డిని లెక్కించకుండా పత్రాన్నియిచ్చి రక్షించండి. ఆకోడెతప్పా వేరుమార్గంలేదు అప్పుతీర్చడానికి’ అని ఎంతోదీనంగా చెప్పా కున్నాడు.

అప్పటికి భీమయ్యకు యివ్వవలసిన మొత్తం మూడేళ్లకు 190 రు. అసలు

తనకు వేరు సెనగ యివ్వలేదు. ఆఖరుకు తన అప్పుకుభూమికూడా మిగల్గేదు. ఆకోపంవుంది భీమయ్యకు. అందుచేత వడ్డికి కోడెను జమ పెట్టుకుంటానుగాని పత్రాన్ని యివ్వనన్నాడు భీమయ్య. మానాన్న గారుకూడా పత్రాన్ని యిచ్చి బీద వాణ్ణి రక్షించమని చెప్పి చూశారు భీమయ్యకు. వుపయోగం లేక పోయింది. పైగా మాదిగకుంకని వెనకవేసు కొన వస్తున్నారని మానాన్న గారిపైన దురభి ప్రాయం కలిగింది.

ఏమైందో యేమో వారంరోజుల్లో ఆకోడె హటాత్తుగా చనిపోయింది. దాంతో వెంకన్నకు మతిపోయింది.

అదివఱకే పత్రానికి ఆయువు దగ్గ రించింది. అందుచేత భీమయ్య చెప్పిపంపాడు వెంకన్న కోడెను తీసుకొనివస్తే యేదో విధంగా పరిష్కారం చేసుకుందామని. వెంకన్న మాచెర్లవైపే తిరిగిచూడలేదు. భీమన్న సయభయాలు రెండూ వెంకన్నను కదలించలేదు. అతడు సాహసకాఠికి ముఖం చూపలేదు.

పత్రానికి మేరమీరింది. గత్యంతరం లేక ఎవరిచేతనో పత్రానికి చెల్లువ్రాయించు కున్నాడు భీమయ్య. పత్రానికి ప్రాణం వచ్చిందనుకున్నాడు. వెంకన్నకు ఆనంగతి తెలియదు.

ఉన్నట్టుండి వెంకన్నకు గుంటూరు డిస్ట్రిక్టుమునిసిఫ్ కోర్టునుండి సమనువచ్చింది. భీమయ్య పత్రము దాఖలుచేశాడు.

గృహ ల క్షి

ఎప్పటిలాగే భీమయ్య తన కేసుకు నారా యణాచారిని తనవకీలుగా నియమించాడు. ఆచార్య ధనవంతుడు; పలుకుబడిగలవాడు; మావూళ్ళో అదిమరింత. అయినా మా నాన్నకు శిష్యుడు. ఆయనయెడ గురుభావం గలవాడు. డబ్బు గడించేదాల్లోమాత్రం ఆచార్య త్రొక్కనిత్రోవే లేదు.

వాదివకీలు 'ఫలానా' అని తెలిసినతరు వాత మానాన్నకొకవిధమైన ధైర్యం కలి గింది. మొదటనుంచీ జరిగినసంగతి, అసలు పత్రంలోని దొంగచెల్లు, వెంకన్న దీనదళా ఆచార్యగారికి తెలియచేస్తే తనపైనవుండే గురుభావంతో భీమయ్యకు చెప్పి వెంకన్నను రక్షిస్తాడని మానాన్న ఆశయం. అయితే స్నేహితానికి, గురుత్వానికి, సాయానికి వచ్చే డబ్బు పోగొట్టుకొని తన క్లయింతుకు అసం తృప్తి కలిగింపడు వకీలు. అదిమాత్రం మర చారు మానాన్న.

కష్టపడి నాలుగురూపాయలు సంపా దించుకొన్నాడు వెంకన్న. మానాన్న వెంకన్ననుతీసుకొని గుంటూరు వెళ్లారు. ఆచార్యను దర్శించారు. వెంకన్న కనపడు తూనే వకీలు 'ఏమిరా! మాదిగవెధవవు. ఇచ్చినడబ్బు ఎగవేయడమే కాకుండా పిలి పిస్తేకూడా కనపడకుండా తిరుగుతావు?' అని నాందీ మొదలుపెట్టినారు.

సావధానంగా వకీలుకు అన్నివిషయాలు చెప్పారు మానాన్న. వెంకన్న దుర్భరపరి సితుల్లోవున్నా అప్పతీర్చడానికి ప్రయత్నిం

చాడనీ, భీమయ్య గర్వంతో, ఆశతో అవకాశం పోగొట్టుకొన్నాడనీ, ప్రతానికి మేర మీరిందిగనుక దిక్కు లేని వెంకన్నను బాధించ డంవల్ల ఉపయోగంలేదనీ మానాన్న వాదన.

దానికాచార్య వారిబదులిది 'ఈవెధవకింత పొగరా? వీన్ని జైలుకుపంపిస్తాను. లేక పోతే జీవితమంతా భీమయ్యవద్ద జీతాని కుండి అప్పు తీర్చేటట్టుచేస్తాను. అంతేగాని వీనివిషయంలో మీరు జోక్యం వుచ్చు కంటే నాకు చాలా నొప్పిగలుగుతుంది. నన్నైనాచూచి వీనికి మీరు సాయపడ గూడదు.'

ఆచార్య ఏవేవోచెప్పి వెంకన్న చేత బాటసరవేలి గుర్తు వేయించుకో చూచేడు. మానాన్న అది కానీయకుండా కళ్ళతోనే సరి చేశారు. మానాన్న పట్టుదల ఆచార్య అమి తాగ్రహానికి కారణమైంది.

ప్రతానికి వ్రాసిన చెల్లు అసలుతప్పని కోర్టులో సరూపించాలని మానాన్న పట్టు పట్టారు. మిగిలినమార్గ మదొక్కటే. ఆ విధంగా న్యాయానికై పోరాడానికి కాలమూ, డబ్బూ, సహాయమూ కావాలి. దర్శిదులకు మొదటిది పుష్కలంగావుంటుంది. తక్కి నవి రెండూ దొరకవు.

వారు తిరిగి యింటికి వచ్చారు. ఇక వాయిదాకు వెళ్లాలి. కర్పూలకు డబ్బూ? వాయిదా వారంరోజులుంది. మానాన్న ఆస్తీ ఆనాయమూ కుటుంబం పొట్టకు సరిపోతుంది కాని ముడికిరాదు. ఏదోవిధం

కొత్తజోడు

గా కొంతడబ్బు సముదాయించుకున్నారు కోర్టుకర్చులకు. అయితే రాకపోకలకు?

డబ్బుకొరకు బాధపడ్డంకంటే నడిచి వెళ్లేదే మంచిదనుకున్నారు. గుంటూరికి మాచూరు పాతికమైళ్లకు పైగావుంటుంది. నడిచే ఓపిక కొంచమైనా లేకున్నా అంగీకరించారు మానాన్న నడవడానికి. వెంకన్నకు కొత్తజోడుపైన తన మిత్రున్ని, సహాయుణ్ణి తీసికొని వెళ్లాలని మోజుపుట్టింది. వెంటనే ప్రారంభించాడు పని. రెండు దినాలు నిద్రాహారాలు మానేసి ముగించాడు కొత్తజోడును. ప్రయాణానికి రెండు విమానాలని సిద్ధపరచినంత సంతోషించాడు వెంకన్న. వాని ఉత్సాహమూ కృతజ్ఞతా చూచి మురిసిపోయాడు మానాన్న. దరిద్రులకు కష్టజీవులకు పరస్పర బహుమానా లటువంటివే. ఆ చెప్పులే మానాన్నను గుంటూరికి తీసికొనివెళ్లి తీసికొనివచ్చినవి. కోర్టులో 'ఆస్కరు' పెట్టుకుంటామని చెప్పించారు. వారికి సరియైన వకీలును కుదుర్చుకొన్నారు. తిరిగివచ్చారు.

అప్పటినుండి ఆచార్యులు, భీమయ్యవారి

తాలూకు మనుషులకు మానాన్న అన్నా, వెంకన్నన్నా అతిచేదైపోయింది. బలవంతులకు ప్రాపకం జాస్తి కాబట్టి బీదవాళ్లమీద కష్టాలు కురిశాయి; కురిపింపబడ్డాయి. ఏమైనాసరే యీ కేసులో న్యాయం కలగడానికి దేనితోనైనా పోరాడాలనుకున్నారు స్నేహితులిద్దరూ. కాని స్వల్పకాలంలోనే ఒక్క మరణంతోటి ఒక్కదివమ్మైనా పోరాడలేకపోయారు మానాన్న.

వెంకన్న మొదలుపెట్టాడు. 'విన్నారా బాబూ! ఎన్నోకష్టాల్లో అడుగామడగా నడుస్తున్నా అన్యాయం జరుగుతూవుంటే చూల్లేక వృద్ధాప్యంలో గుంటూరువఱకూ వచ్చారు నాకోసరము. నాజోడును ఎన్నో మార్లు మెచ్చుకున్నారు. అచేత దాన్ని బాబుగారి జ్ఞాపకార్థంగా వుంచుకుంటానన్నాను. నా కింకేమీవద్దు.'

సత్యంగా ఆజోడు గొప్పత్యాగాన్ని చూచింది. గొప్పపనికి తోడ్పడింది. అటువంటిది తప్పకుండా జ్ఞాపకచిహ్నమే. వెంకన్నా నీ హృదయం ఎంత ఉత్తమమైంది?